

মণিপুরদা ফুটবোল

—লৈশাংথেম অজিৎ—

ফুটবোল হায়রিবা মশামা অসি মণিপুরী চীং অমসুং তম্পাক অনীমজা খাইদগী পান্না শামবা মশামা অমা ওইরি। ফুটবোলগী সিজদা হায়বদি ফুটবোল শামবদা অখোই অহেন ময়াম তামবগী মতমদা মণিপুরী মফম কয়াদা ফুটবোল টুর্নামেন্টশিং পাঙথোকই। টুর্নামেন্টশিং অসি চীংগী মনুং হনজিনবা খুসংশিংদা, তম্পাকী অচোবা লম্পাক অমসুং অপিকপা লমহাংশিংদসু পাঙথোকই। মসিগী মথজা ফুটবোল মশামা অসিগী থাক রাংখংনবা অঙাং ওইরিঙৈদগী চহী নৌরিবা অঙাংশিংবু ফুটবোল তহীদুনা মশামা অসিগী অহানবা পারা তহীনবা তোঙান তোঙানবা ওজাশিং লৈরে। ওজাশিং অসিনা চহী তরুকশুরবা নুপামচা, নুপীমচাশিংদগী হৌনা পারা তহীনবা অখমবা ব্ৰেনিং ফংদুনা সার্টিফিকেট পায়বা মীওইশিংনা অয়ায়নি।

চংলিবা থা অসিদা চহী অসিগী সার চূড়চান্দ সিংহ মেমোৰিয়েল ইনভাইটেসন ফুটবোল টুর্নামেন্ট চখরিবা অসিগা লোয়ননা লমদম অসিদা ফুটবোল টুর্নামেন্ট কয়ামুক চখরিবা অসিনা মণিপুরদা ফুটবোল অসি লমদম অসিগী মীয়ামা কয়ামুক পায়গে হায়বা খুদম অমা ওইরি। ইম্ফালদা সী সী মীটকা লোয়ননা ককচীং দিত্তিক্ট স্পোর্টস এসোসিয়েশন শিন্দুনা ককচীং দিত্তিক্ট ফুটবোল চেম্পিয়নশিপ পাঙথোক্ৰি অমদি বিষ্ণুপুৰ দিত্তিক্ট স্পোর্টস এসোসিয়েশনসু দিত্তিক্ট অসিগী হেদ কাৰ্টসৰতা দিত্তিক্ট লেভেল টুর্নামেন্ট চখরি।

দিত্তিক্ট টুর্নামেন্টশিং অসি খন্তা নতনা চংলিবা থা অসিদা পাঙথোক্ৰিবা ফুটবোল টুর্নামেন্ট খৰদি (১) পাস্বেজম মোহোন সিংহ নাইন এ-সাইড, নুঙ্গাই (২) বাই দি এ সেক্চৰ, কৈৰক মনিং (৩) অহানবা লাইব্ৰেৰী কপ ভিলেজ ওপন নাইন এ-সাইড, নুঙ্গাম (৪) মঙাশুবা পাস্বেইবী ব্ৰোফি, কেৰাও গ্ৰাউন্ড (৫) ২৮শুবা কে পী মালিক ব্ৰোফি, জিৰি (৬) চালৌ ব্ৰোফি, চালৌ (৭) অনীশুবা হনিফ সহা নিংশিং ফুটবোল, হাইরিপোক (৮) কে সী শৰ্ম নিংশিং ভেটনাম ফুটবোল (৯) ইম্ফাল ব্ৰেট দিত্তিক্ট থাৰ্দি দিভিজন লীগ, পাংশোই (১০) চীংমী তম্মী মুনিট ফুটবোলনচিংবনি। মথজা পঞ্জৰিবা টুর্নামেন্টশিং অসি নতনা পাউচেংশিংদা ফোংদবা টুর্নামেন্টশিংসু লৈরি। কুমজা ১৯৪৭ত পাঙথোকখিবা ওল অসাম ইন্টাৰ দিত্তিক্ট



ফুটবোল টুর্নামেন্টদা মণিপুরনা শিল্পোংবু ফাইনেলদা পাঞ্জল ০-০দা মায়খি। মথংগী নুমেংতা অমুক হমা শামবদা মণিপুরনা পাঞ্জল ১-০দা মায় পাকখি। মতম অদুনা মেঘালয়া অমসুং মিজোরাম অসামগী শৰুক অমা ওইরি। তোইগুসুং মণিপুরদদি তোঙানবা ষ্টেট (মুনিয়ন টেৰিটোরি) অমা ওইরবসু মণিপুর ফুটবোল এসোসিয়েশন শেমত্ৰি। মণিপুর স্পোর্টস এসোসিয়েশন মণিপুরগী শাম-খোংনবদা অশিল অৰাং তোবগী খাইদগী চাইবা এসোসিয়েশননি। মসিনা ফুটবোল, হোকি, এথলেটিক্স, ভোলিবোল, বেদমিন্টন, সাইক্লিং অমসুং ৰেটেলফিটিং অমদি অঠে মশামা কয়গী অশিন অৰাং তোবা মশামা কয়গী মপূনি।

মশামাশিং অসি লুপ অসিগী মখাদা লৈ। মরম অদুনা ওল মণিপুর স্পোর্টস এসোসিয়েশন অসামগী ফুটবোল এসোসিয়েশনদা এফিলিয়েট তোই অমদি অসামগী ইন্টাৰ দিত্তিক্ট ফুটবোল টুর্নামেন্টতা চেম্পিয়ন ওইখিবনি। কুমজা ১৯৫০দগী ইম্ফালদা ওল ইন্দিয়া সার চূড়চান্দ মেমোৰিয়েল ফুটবোল টুর্নামেন্ট হৌদোকখি। টুর্নামেন্ট অসিদা অসাম অমসুং নোংচুপ বেঙ্গলনচিংবা মফমদগী টিমশিংনা শৰুক য়াখি।

কুমজা ১৯৭০গী মতমদা নুপীগী ফুটবোল শামবা খৰা খৰা হৌরকত্ৰে অমসুং কুমজা ১৯৭৬তা ওল মণিপুর স্পোর্টস এসোসিয়েশনদা খোমত্ৰাম খনচন্দ্ৰ মেমোৰিয়েল ৰিমেস ফুটবোল টুর্নামেন্ট পাঙথোকখি। মতম অদুদগী হৌনা মণিপুরগী নুপীমচাশিংনা ফুটবোলদা মতিক মথৌনা লৈনা শামবা হৌশ্ৰে অমদি ইন্দিয়াদা মথোয়বু নমথবীনবা টিম লৈতে হায়বা য়াই।

মালেম অসিদা মখল মথা কয়গী মশামাশিং লৈরি। মসিগী মনুংদা লায়রবা নোংমদা অয়ুক অমসুং নুমেংতা অনীমজী চাৰা মবুক থলা চাৰা ওমদবা, লৈজদবা অঙাংশিংনা শামবা ওল্ৰোইদবা, মথোয়না মঙ মঙবা ওল্ৰোই হায়না খঞ্জবা মশামা কয়ামুক লৈরি। খুদম ওইনা টেনিস, বেদমিন্টন, আৰ্চিৰি, ফেংসিং, শুটিং, সাইক্লিংনচিংবা পনবা য়াই।

মতম অমদা লমদম অসিগী খুসংশিংদা অমদি ইম্ফালগী অকোয়বদা লেবা নুপামচাশিংনা বারুনা শাবা কাংজৈ পায়দুনা হোকি শামৰম্মী। হৌজিক্কী মতমদা হোকি ষ্টিক অমগী মমল য়াম্মা ৰাঙত্ৰে অমদি টৰ্ফ থাৰা মফম নংব্ৰবদি হোকি শামবা, প্ৰেক্টিশ্ব তৌবগী কায়ৰা কয়া ফংদে হায়না ইম্ফালদগী থাপ্ৰা লেবা দিত্তিক্টশিংদা হোকি শামবগী চাং হেনগৎপা ওল্ৰুজবা মাল্লি।

অসিগুয়া মরমশিং অসিনা শামবদা থৰায় য়াওবা, শেল থুম লৈজদবা অঙাংশিংনা ফুটবোল শামবদা পুন্নিং চিংশিল্লি। মরমদি মশামা অসি অহাংবা মফম অমদা অঙাংশিংনা শামবা হেঙমক য়াই। শুমাংদা, শঙ্গোইদা, কম্মুয়নিতি হোলদা, লম্পাক মচাদা, মী চংনদবা লয়ীদা অঙাংশিংনা ফুটবোল শামবা ঐখোয়না উরিবা অসিমকনি।

মালেমদা মনিং চংলবা ব্ৰাজিলগী শামৰোয় পেলেদা মহাক্কী পুসিগী মরমদা ইবা লাইৰিক্তা অসুয়া হায়রি, "Our field was the street where I lived - Rua Rubens - Arruda - and our goals were the two ends of the Street". মহাক্কী ময়ুম মনাজা লৈমিয়ৰিবা অঙাংশিং অদুগা লোয়ননা মথোয়না ফুটবোল অমা লৈৰুবা ওয়গী আশা লৈতবনা খোঙউপ মোজাদা

পাউচেংশিং নমশিল্লগা মোজাগী মচিন অদু কিশি কিশিন্দুনা বোল ওইনা কাওদুনা শামে। "We couldn't afford a ball so we did what most kids did for a ball - we would stuff the largest men's sock we could find with rags or crumpled-up newspaper, roll it into as close a ball-shape as we could manage, and tie it around with string."

ফুটবোল শামৰোয় অমনা দরকার লৈরিবা মৰু ওইবা মচাকশিংদি লমজেল য়াওবা, দম লৈবা, মপাল্ল কনবা, মশাগী অনোপ অতিং তৌবগী চাং ৰাংবা হায়বদি ফ্লেঞ্জিবিলাটি লেবা, মীংকুপ অমগী মনুংদা থুনমক ৰাৰেপ লৌবা ওয়া অমসুং খোঙ খুং শিংবা (ক্লিড) নি। অঠে অশিংনা হায়বদি পীৰিবা মচাকশিং অসিগী মনুংদা খাইদগী দরকার লৈৰিবদি ক্লিডনি অমদি ক্লিডনি অঙাং ওইৰিঙৈদা চহী ৬-৭কী মতমদগী হৌনা তহীগদবনি। খুদম ওইনা লাইৰিক ইবদা মখুং ফজনবা অঙাং য়াম্মা ওইৰিঙৈদা কিদ্ৰ গাৰ্দেন বংত্ৰগা লৰাৰ প্ৰাইমাৰিগী মতমদা স্কুলগী ওজাশিং অমদি মমা মপানা পুন্নিং চংই। মতৌ অসুয়া শামবগী ক্লিডসু অঙাং ওইৰিঙৈদগী তহীগদবনি হায়বা ৰাখল্লোদা ফিফানা কিদসকী ওইবা প্ৰোগ্ৰাম অমা মালেম শিনবা থুংনা পাঙথোক্ৰা হীৰাম অসিগা মৰী লেনবা প্ৰোগ্ৰাম কয়ামুক ইন্দিয়গী মফম কয়াদা কিদশিংদা হায়বদি অঙাংমচাশিংদা কয়ামু ফুটবোলগী ক্লিড চাং নাইনা তপ্পা-তপ্পা, কয়ামু মওংদা তহীগনি হায়বগী ওজাশিং ব্ৰেনিং তৌদুনা ষ্টেটিংদা কিদসকী ওজাশিংনা ফুটবোল তহীবা হৌশ্ৰে।

ৰাদবা ওমদো

-ডা. ওঙবম শান্তিকুমাৰ মীতে-

হৌজিক-হৌজিকপাল্লিবা ইৰমদম কংলৈপাক্কী লুচিংবা ওইনা লৈবিরিবা মিনিষ্টৰশিংগুম য়াম্মা মনুং মপান খোন্না খঙজদবনা সিটিজনশিপ (এমেন্দমেন্ট) বিল ২০১৬না পাস তৌদুনা এক্ট ওল্লকপদা ইৰমদমদা কৰিসু শোক্ৰোই কায়না মথোয়গুম ৰাদনা, নিংঙাইদনা লৈখোকপদি ওমজদে। অদুবু বিল অসিগী মতাংদা মীচম মীয়াম পুনশিন্দুনা, তানদুনা, নৈনদুনা ফোঙদোক্ৰিক্ৰিবা ৰাখল্লোনশিং অমদি হায়দগী খেংনক্ৰিবা অমসুং হৌজিক হৌজিক খেংনক্ৰিবা, ত্ৰিপুৰাদা, অসামদা অমদি জিৰিবামদা ওইৰিবা ফীভমশিং অমদি ইকুই কুইনদা তুংদা ওইৰক্ৰদবা ফীভমশিং অসিবু খল্লবদি ৰাদবা ওমদেদো। লৈঙাক্কী লুচিংবশিং অসিনা কয়ামু ক্ৰোজদা য়েংদুনা ইৰমদম কংলৈপাক্কা শোক্ৰোই হায়ৰিবনা হায়বসিমসু হংনীংঙাই ওইবা ৰাফম অমা ওইৰি। মথোয়গুম মমুং তানা, মনুং হংনা খঙদবনৰা কৈনো ঐহাজি ইৰাদা ৰাই সিটিজনশিপ (এমেন্দমেন্ট) বিল ২০১৬না পাস তৌদুনা এক্ট ওল্লকপদি ইৰমদম অমদি অৰাং নোংপোক্তা থংননা লৈমিয়ৰিবা ষ্টেটিং অসিদা লৈরিবা য়েলহৌমীশিংগী মৰাইবক কৰি ওইৰক্ৰনি খনবদা। মৰুওইনা ত্ৰিপুৰাদা ত্ৰিপুৰিশিং কয়ামু হিংলি। হিংলি হায়বতা মঙায়ৰে মীতেপা ওইনা চঙলকখিবা মশীং য়াম্মাৰা বম্বলাশিংনা পোপালিটিকেল পৰৰ লৌইনা পায়মশিনখিবনা মপু ওইনা লৈয়ৰা ত্ৰিপুৰিশিং ওসিদি মনীং তম্মা তৌনীংবা কয়া তৌবা ওমদনা খোইদৌ চিক্ৰি চিক্ৰি হিংলি।

মীচম মীয়াম পুনশিন্দুনা, খমদুনা, নৈনদুনা পুথোৰকপা, য়ানৰবা কৰিগীদমক ঐখোয় মশীং য়ামজদবা অৰাং নোংপোক লমদমশিংগী য়েলহৌমীশিংনা সিটিজনশিপ (এমেন্দমেন্ট) বিল ২০১৬না পাস তৌৰক্ৰদিক্ৰি হায়না অসুক য়াম্মা ৰাৰিবা হায়বসিগী অচোবা মরম খৰগী মনুংদা পন্দ-য়াদ্ৰবা মরম খৰা হায়ৰগদি ঐখোয়গী মুনিং আইদেটি টিটি, নাট, ইৰোল, ইয়েক অমদি লাইনীং লাইশোন মাঙখিগদবা, ঐখোয়না ইৰমদম অসিদা মপুং অমা ওইনা লৈপাক ওলকদুনা লৈজৰিবা ৰাইটশিং মাঙখিবা, হায়বদি ইৰমদম অসিদা মীনাইভম হিংলকপা, হায়বদি পোপালিটিকেল ৰাইটস মাঙলকপা, পোপালিটিকেল ৰাইটস মাঙলকপা ইকনমিক ৰাইটস, কলক্ৰেল ৰাইটস, ৰাইটস টু প্লিচ এন্ড প্ৰোটেস্টস মাঙলকপা লোয়ননা মমেথংদি অৰাং নোংপোক্তা লৈরিবা অপিক অপিকপা য়েলহৌমীশিংসি ৰাইটস খুদিংমক মাঙখিদুনা লৈফমফাও লৈৰক্তদনা মুংখিবা অসিনি। মসিমক হৌজিক হৌজিক ত্ৰিপুৰাদা, অসামদা অমদি জিৰিবামদা খোন্নিবা খৌদোকনি।

মীতেপা মীয়ামচা ময়াম অদুগী মরজা হিংলি হায়নসু খল্লসি অদুবু ইশাগী শক্তম, আইদেটিটি, নাট, লাইনীং-লাইশোন, হিংবগী মহাও অমদি মতিক-ময়াই অমত্ৰা য়াওবৰোই। মতম অমদা কম্মুয়নিট চাইনাদা সোভিএট মুনিয়নগী কম্মুয়নিষ্টকী খাজবা, চংন-পথাপ অমদি ৰাখল্লোদা লুপখিদুনা মশাগী ওইবা চাইনিজ কলচৰবু, লাইনীং-লাইশোন, হৌন-লোনচং খুদিংমক মাঙহনখিবনি চাইনাগী লৈমাদগী। অদুবু মশাগী হৌৰকফমগী ওইবা নাট, লাইনীং-লাইশোন অমদি হৌন লোনচং কয়াসি য়াওননা চাইনিজ অমা ওইনা হিংবা য়াদে হায়বসি খঙলকপদগী হৌজিক চাইনাদা মথোয়গী হৌৰকফমগী ওইবা চাইনিজগী পোংলমশিং খুদিংমক অমুক নৌনা কৌনশিন্দুনা শৌগৎতনা হেমা চাওখংনবা হোংনরি। মসিমক মালেমগী মফম খুদিংমজা হোংনরিবনি।

কম্মুয়নিষ্ট কলচৰ অমদি ৰাখল্লোনবু চাইনা পুথুদা মপুং ফানা চংনহয়বা হোংনবদা মাও জেদোং অমদি মহাক্কী লাম্মীশিংনা চহী তরুকমুক হেমা চাইনিজকী হৌন-লোনচং, নাট, লাইনীং-লাইশোনচিংবা মাঙহন-তাক্ৰদুনা লাকখিবনি। মরম অসিনা য়াম্মা ওপন ওইৰিবা কম্মুয়নিট চাইনাদা লৈরিবা মীচম মীয়ামা চাইনিজ কলচৰবু উজনীংদুনা চাইনিজ কলচৰবু নিংখিনা ওক শেদুনা অমদি ইন্দুনা চংলিবা টাইৰান অমদি সিঙ্গাপুৰনচিবা মফমশিংদা চংতুনা য়েংজবদা নুঙাইজিৰি। মসিমক মীওইবা ঐখোয়সে ঐখোয়গী হৌৰকফমগী ওইবা নাট, লাইনীং-লাইশোন অমদি হৌন-লোনচংনচিংবা কয়াদগী খক লাপথোক্ৰা লৈনীং ওই হায়ববু তাকপনি। অসিগুয়া নুগী ওইবা তংন-থানা য়াদ্ৰবা ৰাখল্লোন অমদি নুশিবা অসিনিগু ঙসি ঐখোয় অপিকপা ফুকুপ, কাঙলুপ অমা ওইৰবসু কৰিগুয়া ইন্দিয়ানা সিটিজনশিপ (এমেন্দমেন্ট) বিল ২০১৬ পাস তৌৰবদি শিবা কিদনা অকনবা খোঙজং



চঙশিনগনি হায়না লেপ্লিবা। অসিগুয়া অচেংপা মৰী অসি পাল্লিবা ইনি দয়া লৈঙাক অসিগী লুচিংবশিং অসিনা মথোয়গী হিন্দু অমদি হিন্দু লাইনীংতগী ওইবা অপিকপা ৰাখল্লোন, মথোয়গী ওইজবতা অমদি কায়বতা থিবা ৰাখল্লোন অমদি ইলেক্ৰদা ভোট কাবখক্ত খনবা অসিগুয়া ৰাখল্লোন অসিনা থুমহৎখিদুনা উবা ওমদবঙম তৌরি অসিগুয়া অচেংপা মৰী অসি। অদুগা হৌজিক পাল্লিবা ইৰমদমগী লৈঙাক অসিগী লুচিংবশিং অসিসু সেন্ট্ৰনবু হায়ৰবদি লাল্লবসু চুম্মী হায়না মীয়ামদা ফৈৰেং তুৰেং ওইদুনা মীয়ামু লাম্মা লমজিংনবা হোংনরি। মসিদি য়াম্মা নৌক্লিংবসু ওই অদুগা লাইবক থীবনিসু হায়জনীংই।

মুনাইদেটি ষ্টেটস অমদি ইন্দিয়ানচিংবা লৈপাক খৰনা চাইনাবু হামেন ৰাইটসকী মতাংদা অমদি অঠে অৰানবা পোপালিটিকেল প্ৰোগ্ৰেগন্দা শব্দোক্ৰিবা অদুগা কম্মুয়নিট চাইনগী কমটিট্ৰনসদা 'সেকুলাৰিজম' হায়বা ৰাইশেং পানবসু নতবা কম্মুয়নিট চাইনাদনা লৈপাকসিদা লৈরিবা অঠে অত্ৰোপা অপিকপা য়েলহৌমী ফুকুপ কয়া অসিগী লোল, লাইনীং-লাইশোন, নাট, মথোয়গী খাজবা কয়ামু ইকায় খুয়না থয়্বিৰি অমদি শৌগৎপীৰি। অদুবু দেমোক্ৰেসিনি, সেকুলাৰ ওইবা লৈপাকনি হায়না য়াম্মা চাউথোকচৰিবা ইন্দিয়ানদি লৈপাক অসিদা লৈরিবা অপিকপা ফুকুপ কয়গী লোল, নাট, হৌন-লোনচং অমদি লাইনীং-লাইশোনবু মুংখনৰা হোংনরি, মৰু ওইনা হৌজিক হৌজিক পাল্লিবা এন দি এ লৈঙাক অসিনা। মদুগী অচোবা খুদম হায়বসু সিটিজনশিপ (এমেন্দমেন্ট) বিল ২০১৬ পাস তৌহন্দুনা ইন্দিয়া পুথুবু হিন্দু লাইনীং চংপা, হিন্দিক্তমক ওঙাও লৈবাক অমা ওইনবা হোংনরিবা অসিনি। কমটিট্ৰনসদদি 'সেকুলাৰিজম' হায়না হায়ৰগা থবক্ৰা হিন্দু লাইনীংখক চংহৰবা হোংনরি হৌজিক পাল্লিবা লৈঙাক অসিনা। অসিগুয়া পাল্লিবা বি জে পিগী এন দি এ লৈঙাক অসিগী অপিকপা ৰাখল্লোন, লাপ্পা উবা ওমদবা মীংয়েং অমদি হিন্দু লাইনীং অমদি হিন্দি লোলবুতা শৌগৎপীৰি থাওং অসিনা অত্ৰোপা লাইনীং লাইশোন চংপা হায়নায় হায়শ্ৰে ফেব্ৰুৱাৰি ১০দা। লুৰিবদি মহাক হাংলগা ইৰমদম অমদি নোৰ্থ ইষ্ট পুথুদা শোক্ৰকপা অদু কনবা ওমলোইদবা অসিনি। পোপালিটিকেল লীদৰশিং অসিনা পংঙাঙ ওঙাও অসিবু কনাববু খাজগদৌৰিবনে। অদুগা হৌৰিবা নোৰ্থ ইষ্ট মীয়ামগী দ্ৰৌহে অসিবু কোংগ্ৰেসনা হৌহনবনি হায়নসু হায়রি ইৰমদম অসিগী লৈঙাক অসিনা কৰিসু ফাওবিদে অমদি নাচুংবিদে।

হৌজিক হৌজিক সিটিজনশিপ (এমেন্দমেন্ট) বিল ২০১৬ অসিগী মায়েজ্ঞা অৰাং নোংপোক্কী য়েলহৌমীশিংনা খোইশাওনৰিবা ফীভম অসিদা ইন্দিয়গী পাল্লিবা লৈঙাক অসিনদি কৰিসু খৌশাবীদনা বিল অসিবু শোয়দনা পাস তৌনবা হোংনরি। ফীভম অসিদা কৰিগুয়া বিল অসিনা পাস তৌৰবদি কৰয়ৰা অৰা অনা অমদি অশোক অপন থৌৰক্ৰদৌৰি হায়না খল্লবদা তশেংনা ৰাদবা ওমদে মপান লম টাইৰানদা লাপ্পা লৈজবা ঐহাক ইশামক্তি। অদুবু ইৰমদমগী লৈঙাক চুপলি পায়বিৰিবা লুচিংবা কয়াদি কৰিসু নাচুংবিদনা বিল অসিনা কৰিসু শোক্ৰোই হায়না তোইনা লাউৰি, মীয়ামদা নমথাক তৌবিৰি। ফোৰেট চাইনিজ ইৰমদম ইন্দিয়ানচিংগী মিনিষ্টৰ ওইবিৰিবসু কৰিসু তৌৰোই, শোক্ৰোই শোক্ৰবদি ৰাইট ফাৰ্শি তৌদুনা হাংলু হায়না হায়শ্ৰে ফেব্ৰুৱাৰি ১০দা। লুৰিবদি মহাক হাংলগা ইৰমদম অমদি নোৰ্থ ইষ্ট পুথুদা শোক্ৰকপা অদু কনবা ওমলোইদবা অসিনি। পোপালিটিকেল লীদৰশিং অসিনা পংঙাঙ ওঙাও অসিবু কনাববু খাজগদৌৰিবনে। অদুগা হৌৰিবা নোৰ্থ ইষ্ট মীয়ামগী দ্ৰৌহে অসিবু কোংগ্ৰেসনা হৌহনবনি হায়নসু হায়রি ইৰমদম অসিগী লৈঙাক অসিনা কৰিসু লুচিংবশিংনা। অদুবু মতাংসিদি থমজনীংলিবা ৰাফমদি বি জে পি লুচিংবশিং অসিনা খল্লিববু নোৰ্থ ইষ্ট অসি কোংগ্ৰেস অমদি বি জে পি পাৰ্টি অনীসিখক লৈবঙম ওঙালি মীয়ামশিং অসিবু অপংবা শিন্দুনা। তশেংনা হায়ৰবদি মীচম মীয়ামশিং অসিবু লুচিংলিবা অমদি মথোয়গা লোয়ননা চংমিয়ৰিবা অখঙ অঠেইশিং

অসিনা শৰুক তঙাই অমা হেমা খঙলমগনি ঐখোয়গী হৌজিক পাল্লিবা লৈঙাক অসিগী লুচিংবশিং অসিদগীদি। মথোয়না লৈঙাক্কী চুপলি পায়রে হায়দুনা মথোয়না লৌইনা খঙবগী মওংদা ওঙালি তাবা য়াদবা, ওইৰোইদবা ৰাফম কয়া।

অসিগুয়া খন্দ্ববা মথোয়গী ৰাইশেং অসিনা থেমজিনবা ওয়ৌই মীয়ামগী দ্ৰৌহে মরমদি ঐখোয়সি ঐখোয়গী নাট, ইৰোল, ইয়েক, হৌন-লোনচং অমদি ঐখোয়গী লাইনীং লাইশোনগা য়াম্মা অচেংপা, কায়নবা য়াদ্ৰবা মৰী অমা লৈরিবনা। হৌৰক্ৰিবা দ্ৰৌহে অসি পোপালিটিক্কী মৰী লেনদে মীচম মীয়ামগী ওইনদি। হোয় পোপালিটিকেল পাৰ্টি খৰনা মথোয়গী ভোট বেঙ্ক ফনবা অমদি পোপালিটিকেল মাইলএজ লৌনবা দ্ৰৌহে য়াওবদি নতে অদুবু মথোয়সু বিল অসিনা পাস তৌদুনা এক্ট ওইৰক্ৰবা মতুংদা ওইৰক্ৰদবা ফীভমদে মথোয়সু উদবা, খঙদবা অমদি ৰাদবদি নতে। হৌজিক পাল্লিবা বি জে পি লৈঙাক্কী লুচিংবশিং ফাওবা মশাগী অকিবসি পোক্ৰমগনি খল্লি। অদুবু সেন্ট্ৰৰগী মায়েজ্ঞা লেপ্পা ওমদবনা অমদি ফম মাঙখিগদা কিবদগী ওইহাক ওইহাক্কী পাংনবা, মীচম মীয়ামু মোইথেম তৌনবা পংঙাঙা ওঙাও ওইৰমগনি হায়না থমজগে। অদুবু মীয়ামগী দ্ৰৌহে অসিদি থম্মোয়নুংদগী থৌৰকপা অকিবা, অৰাবা কয়া অদুনা মরম ওইদুনা হৌৰকপনি। ইৰমদম কংলৈপাক্কী ইমাশিংনা ঙংত্ৰবা অহিঃদা কেখেলদা য়াৰেক্ৰনা বিল অসিগী মায়েজ্ঞা য়াম্মা ঙংনা-তপ্পা খোঙজং চঙশিল্লিবা অসিবু কোংগ্ৰেসনা ইনশিন্দুনা চখহল্লিবনি কায়না হায়জিন্দুনা টিয়ৰ গ্যাস শীজিন্দুনা তানখায়বদগী উংখংনক্ৰুনা অশোক অপন কয়া অমসু য়াওহল্লৈ পাল্লিবা ষ্টেট লৈঙাক অসিনা। কোংগ্ৰেসনা ইনশিন্দুনা তৌবনি হায়ৰদি কোংগ্ৰেস মরু ফংনা মুংখংত্ৰবা মিজোৰামদনা কমদৌবা অদুগা সিটিজনশিপ (এমেন্দমেন্ট) বিল ২০১৬না পাস তৌদুনা এক্ট ওইনা উফল মরকসিদা খোঙজং চঙশিল্লিবসু থাবল চোঙবনি হায়না খনবিৰুৰবা জাংলা। মথৌ তৌদুনা, শেল অমা শাগংনবা হোংনবদা থৌক্ৰিবা ইমুং মনুং শৌগৎনবা, থাৰুবা হোংনগদবা মমল য়াম্মা মতম অদুবু কায়থোক্তনা লৈপাক্কিনিকা, তুংগী ইচা ইশুশিংগীনিকা খন্দুনা অৰা অনা, অশোক অপন কয়া থেংনদুনা (পুলিসকা থেংনবদা) খোঙজং চঙশিল্লিবা অসিবু দ্ৰৈয়াং পায়নি খনবিৰিবা বিল অসিবু শৌগৎপা মীওইশিং অমদি পাল্লিবা বি জে পি লৈঙাক অসিনা। অসিগুয়া লুৰবা তাক্ৰকসিদা পোপালিটিক্স শামৰিগনু। নথোয়গী নাচা-নশুশিংসু শৰুক য়াওবনি ইমাশিং অমদি মীয়ামা লাউৰিবসি, অৰাবা থেংনবিৰিসি।

কৰিসু শোক্ৰোইদবা ওইৰবদি কৰিগী অসুক মীপাইৰিবা মীয়ামা, খৰা খহুৰীয়া লুচিংবশিং। ইমাশিং অসিবু অমদি মীয়ামু দ্ৰৌহে শাগংপনি, দ্ৰৈয়াং পায়নি হায়না মৰাল শিট্ৰিঙেদা মসি থোক্ৰহল্লিবসি কনাননে হায়না হংবীয়া। পুন্নিমক অসি হৌজিক হৌজিক পাল্লিবা সেন্ট্ৰৰগী বি জে পি লৈঙাক্কী ভোট হেমা ফংদুনা অমগী টমসু অমুক পায়দুনা ইন্দিয়াবু হিন্দু লাইনীংগী মখাদা হিন্দু নেসন অমা শাগংনবা হোংনবদা থৌক্ৰিবা দ্ৰৌহে। অসিগুয়া মথোয়গী অপিকপা, লাপ্পা উবা ওমজদবা, অনকমটিট্ৰনসনেল ওইবা ৰাখল্লোন অসিনা অৰাং নোংপোক্তা লৈজৰিবা মোনলেদ ইন্দিয়নশিংগী ভেপ তোপ্পা লৈজৰিবা অপিক-অপিকপা ফুকুপ কয়াবু হিন্দু লাইনীং চংপা মীতেপা অমদি মীয়ামচা ময়াম থাখিন্দুনা মুংখংনবা হোংনবদা থৌক্ৰিবা দ্ৰৌহে, খোঙজং হায়বসি বিল অসিবু শৌগৎলিবা লুচিংবা কয়ামা খঙবীয়া। বিল অসি পাস তৌবসু য়াই, তৌবসু য়াই অদুবু থম্মোয়সিদা ৰাদবদি শুকঙম হেৰু ওমদেদো। ইৰমদমদা সিটিজনশিপ (এমেন্দমেন্ট) বিল ২০১৬গী মায়েজ্ঞা হৌবা দ্ৰৌহৌনা হাইফেৰে, কংলৈপাক্কী হাইফেৰে, অৰাং নোংপোক অপূৰণবা হাইফেৰে।

পাউচে অসিদা ফোঙজৰিবা ৰাৰেংশিং অসিগী ৰাখল, মীংয়েং অইবা মশা মশাগীনি। পাউচে অসিগী ৰাখল্লোন অমসুং মীংয়েংগা খোইদোক্ৰা মৰী লেনদে।